



वे लोग धन्य हैं जिनके शरीर दूसरों की सेवा करने में नष्ट हो जाते हैं और प्यार सबसे ऊपर है।

- स्वामी विवेकानंद

- कई वाहनों को ठोकते हुए नाले पर चढ़ कर रुका ट्रक II
- कैप्टन अंशुमन चौक का उद्घाटन III
- यूजीसी के नए बिल के खिलाफ केजीएमयू में प्रदर्शन IV

लखनऊ, गुरुवार, 29 जनवरी 2026



जटिल कर संरचना से राहत दिलाने के लिए लागू हो एक ट्रेड—एक टैक्स व्यवस्था

कार्यालय संवाददाता, लखनऊ

अमृत विचार : एक फरवरी को आ रहे आम बजट में कर प्रणाली को सरल बनाने के लिए बुधवार को लाटूश रोड स्थित लखनऊ व्यापार मंडल कार्यालय में एक बैठक हुई। इसमें विभिन्न ट्रेड के व्यापारियों की बड़ी संख्या में जुटान रही। व्यापारियों की ओर से तमाम सुझाव आए। इसमें छोटे एवं मध्यम व्यापारियों पर टैक्स संबंधित बोझ को कम करने, जीएसटी प्रक्रिया को सरल बनाने तथा व्यापार को प्रोत्साहित करने वाली नीतियों की मांग केंद्र सरकार से की गई।

व्यापारियों ने कहा कि सरकार “व्यापार बढ़े-देश बढ़े” की भावना से निर्णय ले, तो रोजगार सृजन और बाजार की मजबूती सुनिश्चित की जा सकती है। बैठक में व्यापारियों को जटिल कर संरचना से राहत देने के लिए एक ट्रेड—एक टैक्स व्यवस्था लागू करने का प्रस्ताव पारित किया गया। इस संबंध में

● लाटूश रोड व्यापार मंडल कार्यालय में हुई बैठक



लाटूश रोड स्थित लखनऊ व्यापार मंडल कार्यालय में बैठक कर चर्चा करते व्यापारी।

अमृत विचार

● आम बजट में राहत संबंधित बिंदुओं पर की गई चर्चा

● विधायक व वित्त मंत्री को मेल से भेजा जा चुका है ज्ञापन

जमीनी समस्याओं

के समाधान को उठाएं तोस कदम : अमरनाथ

■ अध्यक्ष अमरनाथ मिश्र ने कहा कि यह बजट देश की अर्थव्यवस्था को गति देने का प्रयास तो करता है, लेकिन व्यापारियों की जमीनी समस्याओं के समाधान के लिए अभी और दोस कदमों की आवश्यकता है। उन्होंने विशेष रूप से छोटे एवं मध्यम व्यापारियों पर कर संबंधी बोझ को कम करने, जीएसटी प्रक्रिया को सरल बनाने तथा व्यापार को प्रोत्साहित करने वाली नीतियों की मांग उठाई।

स्थानीय व्यापार को बढ़ावा देने वाली नीतियां लागू की जाएं : राजेंद्र

■ चेयरमैन राजेंद्र अग्रवाल ने कहा कि व्यापारियों के हित में सरल कर व्यवस्था, जीएसटी प्रक्रियाओं में सरलीकरण, छोटे व्यापारियों के लिए ऋण सुविधा में विस्तार तथा स्थानीय व्यापार को बढ़ावा देने वाली नीतियां लागू की जाएं। वरिष्ठ महामंत्री पवन मनोवा ने सरकार से कामर्शियल लोन की व्याज दर घटाकर 5 प्रतिशत करने की मांग की है। कोषाध्यक्ष देवेंद्र गुप्ता ने ऑनलाइन व्यापार (ई-कॉमर्स) पर अतिरिक्त कर या विशेष लेवी लगाई जाने की बात कही। ताकि स्थानीय छोटे और मध्यम व्यापारियों को समान प्रतिस्पर्धा का अवसर मिल सके।

21 नए ट्रेड पर लाइसेंस शुल्क का प्रस्ताव टला

व्यापारियों के विरोध के चलते नगर निगम ने पीछे खींचे कदम

कार्यालय संवाददाता, लखनऊ

अमृत विचार : 21 नए ट्रेड पर लाइसेंस शुल्क लगाने के मामले में नगर निगम प्रशासन ने कदम पीछे खींच लिए हैं। व्यापारियों के भारी विरोध को देखते हुए मंगलवार को नगर निगम सदन की सामान्य बैठक में ये प्रस्ताव नहीं रखा गया। लाइसेंस शुल्क को लेकर महापौर सुषमा खर्कवाल ने एक कमेटी बनाई है। ये कमेटी एक महीने में अपनी रिपोर्ट देगी।

टी स्टाल, जिम, ब्यूटी पार्लर, ज्वेलरी शॉप, कपड़ा शोरूम, बेकरी सहित करीब 21 नए व्यापार को नगर निगम लाइसेंस शुल्क के दायरे में लाने जा रहा था। इसके लिए प्रस्ताव तैयार करके शुल्क की दरें भी निर्धारित कर ली गई थीं। इसकी जानकारी मिलते ही लखनऊ व्यापार मंडल सहित सभी प्रमुख व्यापारी संगठनों ने विरोध दर्ज कराते हुए 16 दिसंबर 2025 को नगर निगम मुख्यालय के बाहर धरना-प्रदर्शन करके महापौर को ज्ञापन सौंपा था। जिसमें नए ट्रेड पर लाइसेंस शुल्क नहीं लगाने की मांग की गई थी। महापौर के आश्वासन के बाद व्यापारियों ने धरना समाप्त किया था।

● नगर निगम के सामान्य सदन में नहीं रखा गया प्रस्ताव

● महापौर ने कमेटी बनाई, एक महीने में लेगी निर्णय

इन व्यापार पर लगना था यह लाइसेंस शुल्क

व्यवसाय	कर	व्यवसाय	कर
जिम (सामान्य)	4000	स्पोर्ट्स एकेडमी (क्रिकेट/ टेनिस या अन्य)	10000
जिम (वातानुकूलित)	10000		
ब्यूटी पार्लर (सामान्य)	4000	स्पोर्ट्स एकेडमी (संयुक्त एक से ज्यादा स्पोर्ट्स)	20000
ब्यूटी पार्लर (वातानुकूलित)	8000	बेकरी (फैक्ट्री)	10000
कोचिंग / प्रशिक्षण संस्थान (मैट्रिक कक्षा तक छोड़कर)	4000	टी-स्टाल	2000
चार्टर्ड अकाउन्टेन्ट कार्यालय	8000	बिल्डर्स रजिस्ट्रेशन	20000
सर्पो सेंटर	6000	फैक्ट्री	5000
समस्त ब्रांडेड ज्वेलरी शोरूम	20000	आरा मशीन	15000
सामान्य ज्वेलरी शॉप	10000	पेन्ट्स की दुकान	8000
समस्त ब्रांडेड कपड़ा शोरूम	8000	फर्नीचर शॉप	6000
समस्त ब्रांडेड शु शोरूम	8000		

धरने में व्यापारियों की ओर से नगर निगम कार्यकारिणी सदस्य एवं चौक काली वार्ड से पार्श्व अनुराग मिश्रा आ आ जिसमें नए ट्रेड पर लाइसेंस शुल्क नहीं लगाने की मांग की गई थी। महापौर के आश्वासन के बाद व्यापारियों ने धरना समाप्त किया था।

उनके कार्यालय में मुलाकात करके ट्रेड लाइसेंस शुल्क पर भ्रम की स्थिति को स्पष्ट करने का अनुरोध करने के साथ उन्हें ज्ञापन दिया था। व्यापारियों के दबाव के कारण नगर निगम को 21 नए ट्रेड पर लाइसेंस शुल्क लगाने का प्रस्ताव स्थगित करना पड़ा।

सड़क से वाहन और ठेले हटाए

■ **अमृत विचार, लखनऊ** : शहर में अतिक्रमण के खिलाफ नगर निगम जोन 1 में बुधवार को अभियान चलाया गया। राणा प्रताप मार्ग से विडियाधर गेट नंबर 2, बटलर प्लेस, कृषि भवन, नवल किशोर रोड, नगर निगम मुख्यालय होते हुए महापौर कैप तक चलाये गए अभियान में सड़क किनारे और सार्वजनिक स्थलों पर अवैध तरीके से लगे ठेले, अस्थायी दुकानें, बोर्ड, सामग्री आदि हटाकर एक ट्रक सामान जवा किया। अभियान जोनल अधिकारी ओपी सिंह के नेतृत्व में प्रवर्तन विभाग की टीम ने चलाया।

घरों से ताला खुलवाकर पकड़े पशु

■ **अमृत विचार, लखनऊ** : नगर निगम के पशु कल्याण विभाग ने बुधवार को अवैध डेयरी के खिलाफ अभियान चलाया। पशु कल्याण अधिकारी डॉ. अभिनव वर्मा के नेतृत्व में रियल सिटी कॉलोनी, गडोरा में चलाये गए अभियान में डेयरी संचालकों ने भारी विरोध किया और पशुओं को घर के अंदर बंद कर लिया। किसी तरह ताला खुलवाकर मौके से 11 भैंस, 4 पड़िया, 3 गाय और 1 बछिया एशबाग स्थित कांजी हाउस में बंद कराई। अभियान में पुलिस बल, प्रवर्तन दल एवं पशु कल्याण विभाग की टीम की ओर से मनोज, रामकुमार, अभिनव, फुरकान, नदीम ने विशेष सहयोग प्रदान किया।

सीएसआईआर – सीमैप

बेलपत्र से एंटी एजिंग क्रीम और नारियल की जटाओं से पौधों के लिए तैयार किया गया फार्मुलेशन

मंदिरों से निकले बेलपत्र और नारियल खरीदेंगे उद्योगपति

कार्यालय संवाददाता, लखनऊ

अमृत विचार : मंदिरों में निकलने वाले बेलपत्र, नारियल की जटाएं और कवच कूड़ा नहीं होंगे, इनमें दवाएं निर्मित की जाएंगी। सीएसआईआर-सीमैप ने बेलपत्र से एंटी एजिंग क्रीम और नारियल जटाओं से पौधों के लिए महत्वपूर्ण फार्मुलेशन तैयार किया है। इसे अब उद्योग जगत के साथ साझा किया जाएगा।

सीएसआईआर-सीमैपउ के निदेशक डॉ. प्रबोध कुमार त्रिवेदी ने बताया कि संस्थान में 30 और 31 जनवरी को राष्ट्रीय किसान मेले का आयोजन किया गया है। इसमें 25 राज्यों के 5 हजार से अधिक किसान भाग लेंगे। मेले में किसानों की आजीविका को मजबूत करने, औषधीय एवं सुगंधित पौधों की वैज्ञानिक खेती को बढ़ावा देने का प्रशिक्षण भी दिया जाएगा।

● 30 और 31 को आयोजित होगा राष्ट्रीय किसान मेला



किसान मेले की जानकारी देते डॉ. प्रबोध कुमार त्रिवेदी, डॉ. संजय कुमार, डॉ. आलोक कालरा।

● 25 राज्यों के 5 हजार से अधिक किसान लेंगे हिस्सा

वैज्ञानिक डॉ. संजय कुमार ने बताया कि मेला किसानों, वैज्ञानिकों, उद्योग प्रतिनिधियों और नीति निर्माताओं के बीच प्रत्यक्ष संवाद के लिए एक महत्वपूर्ण राष्ट्रीय मंच के रूप में कार्य करेगा। महिलाओं के अगरबत्ती, गुलाब जल आदि बनाने का प्रशिक्षण आयोजित किया जाएगा। मेले में पहले दिन करनाल के राष्ट्रीय डेरी अनुसंधान संस्थान के निदेशक डॉ. धीर सिंह मुख्य अतिथि रहेंगे। दूसरे दिन मुख्य अतिथि डॉ. एन. कल्लेसेक्वी, महानिदेशक, सीएसआईआर और सचिव, डीएसआईआर होंगे। सुगंधित पौधों से आसवित हर्ब से मेवशियों के लिए चारा बनाने की तकनीकी पर एमयूओ साइन करने के साथ बुकलेट का विमोचन भी किया जाएगा।

कार्यालय संवाददाता, लखनऊ

अमृत विचार : पैर लचकने (फुट ड्रांप) की बीमारी से पीड़ित मरीजों के लिए केजीएमयू ने विशेष उपकरण विकसित किया है। इसे घुटने के नीचे तक पहनने से चलने-फिरने में सहूलियत मिलती है। संस्थान के इस नवाचार को पेटेंट भी मिल गया है। उपकरण संस्थान में स्थापित स्कूल ऑफ इंटरनेशनल बायोडिजाइन सिंजर्जाइजिंग हेल्थकेयर इनोवेशन एंड



कुशाग्र अस्थाना



पृथु प्रसाद

एंटरप्रेन्योरशिप (एसआईबी शाइन) में विकसित किया गया है। कुलपति डॉ. सोनिया नित्यानंद ने उपलब्धि पर टीम को बधाई दी है।



डॉ. अनिल कुमार

(केजीएमयू) में फिजिकल मेडिसिन एंड रिहैबिलिटेशन (पीएमआर) विभाग उपकरण पर वर्ष 2022 से काम कर रहा था। उपकरण का विकास कुशाग्र अस्थाना और पृथु प्रसाद ने किया है। इनके स्टार्टअप बायोरोटम इनोवेशंस को दो वर्षों में एक करोड़ रुपये से अधिक का निवेश भी प्राप्त

हुआ है। पीएमआर विभागाध्यक्ष डॉ. अनिल कुमार गुप्ता व डॉ. गणेश कुमार ने क्लीनिकल और आईआईटी कानपुर के डॉ. अर्जुन रामकृष्णन ने इंजीनियरिंग मार्गदर्शन दिया। डॉ. अनिल ने बताया कि पेटेंटेड डिवाइस फुट ड्रांप मरीजों को सामान्य रूप से चलने में मदद करती है। चलते समय पैर घसीटने की समस्या से राहत दिलाती है। एसआईबी शाइन के कार्यकारी निदेशक डॉ. ऋषि सेठी तथा आईआईटी कानपुर के डॉ. अमिताभ बंधोपाध्याय इस संस्थान से जुड़े हैं।

पॉलीथिन की फैक्ट्री और गोदामों पर नगर निगम की टीम मारेगी छापे

कार्यालय संवाददाता लखनऊ

अमृत विचार : शहर में प्रतिबंधित पॉलीथिन के इस्तेमाल पर अंकुश लगाने के लिए अब निर्माता फैक्ट्री, होलसेलर व्यापारियों के गोदामों पर छापे मारे जाएंगे। नगर निगम के जोनल सेनेटरी अधिकारी और निरीक्षक बाजारों में बड़े व्यापारियों के गोदामों, ट्रकों को चिन्हित करके पकड़ेंगे।

महापौर सुषमा खर्कवाल ने मंगलवार को नगर निगम सामान्य सदन की बैठक में अधिकारियों को पॉलीथिन के इस्तेमाल पर सख्त कार्रवाई के निर्देश दिए। उन्होंने कहा कि बाजारों में ठेले, गुमटी, सब्जी और फल विक्रेताओं पर जुर्माना तो लगाया जाता है, लेकिन क्या पॉलीथिन की फैक्ट्री, गोदाम या ट्रक को किसी भी जोन के अधिकारियों ने पकड़ा है।

● नगर निगम सदन में महापौर ने अधिकारियों को दिए सख्त निर्देश

● पार्श्व अरुण राय ने सदन में उठाया था मुद्दा

इस पर सदन में सननाटा छा गया और अधिकारी कोई जवाब नहीं दे सके। पार्श्व अरुण राय ने कहा था कि, नगर निगम के अधिकारी ठेले, गुमटी, फल, सब्जी विक्रेताओं और किराना दुकानदारों पर कार्रवाई करते हैं। इस कार्रवाई में 10-10 हजार रुपये तक जुर्माना लगाना सही नहीं है। प्रतिबंधित पॉलीथिन बनाने वाली फैक्ट्रियों और उनके गोदामों पर कार्रवाई करनी चाहिए। जब प्रतिबंधित पॉलीथिन बाजार में आसानी से उपलब्ध नहीं होगी तो छोटे हों या बड़े दुकानदार इसका इस्तेमाल नहीं करेंगे।

सिटी ब्रीफ

एयरपोर्ट पर यात्री के 50 हजार रुपये चोरी

अमृत विचार, सरोजनीनगर : अमौसी एयरपोर्ट पर सुरक्षा जांच के दौरान एक यात्री की अटैची से 50 हजार रुपये चोरी हो गए। पीड़ित ने सरोजनीनगर थाने में रिपोर्ट दर्ज कराई है।। रायबरेली निवासी डॉ. ओम प्रकाश अग्रवाल ने बताया कि 10 जनवरी को वे लखनऊ से इंडिगो एयरलाइंस की फ्लाइट (6ई 5021) से मुंबई जा रहे थे। बाद में उन्हें मुंबई से इंडिगो की फ्लाइट (6ई1185) से कोलंबो (श्रीलंका) जाना था। डॉ. अमृकाश अग्रवाल का कहना है कि उन्होंने अपनी छोटी अटैची में 50 हजार रुपये रखे थे। आरोप है कि रात करीब आठ बजे लखनऊ एयरपोर्ट पर सिव्योरिटी चेक इन स्क्रीनिंग प्रक्रिया के दौरान किसी अज्ञात व्यक्ति ने अटैची से नकदी चोरी कर ली। बाद में कोलंबो पहुंचने पर जब उन्होंने अटैची चेक की तो नकदी गायब मिली। कोलंबो से वापस लौटने के बाद रिपोर्ट दर्ज करायी।

पत्नी से झगड़कर किसान ने की आत्महत्या

अमृत विचार, लखनऊ : इटौजा थाना क्षेत्र में मंगलवार देर रात पत्नी से झगड़े के बाद किसान ने कमरे में फंदा लगाकर आत्महत्या कर ली। सूचना पर पहुंची पुलिस ने मौके पर छानबीन की। इस्पेक्टर मार्कंडेय यादव ने बताया कि परिजन की ओर से कोई आरोप नहीं लगाया गया है। प्राथमिक जांच में घरेलू कलह की बात सामने आई है।

पृथ्वीनगर निवासी चंद्रभाल (30) किसान थे। उनके भाई राम सजीवन ने बताया कि मंगलवार देर रात चंद्रभाल का पत्नी रामश्री से किसी बात को लेकर विवाद हो गया था। इसके बाद चंद्रभाल गुर्रसे में अपने कमरे में चला गया। कुछ देर बाद जब पत्नी कमरे में पहुंची तो चीख पड़ी। आवाज सुनकर परिजन दौड़े तो देखा कि चंद्रभाल कमरे में पंखे के सहारे साड़ी से लटका हुआ था। सूचना पर पहुंची पुलिस ने फंदे से उतारकर चंद्रभाल को निजी अस्पताल पहुंचाया, जहां डॉक्टरों ने उसे मृत घोषित कर दिया। बुधवार को पोस्टमार्टम के बाद शव परिजनों को सौंप दिया गया।

लाखों के जेवर चोरी दो नौकरानी पर शक

अमृत विचार, लखनऊ : गुडंबा स्थित वुडलैंड गार्डन में चोरों ने एक मकान से लाखों रुपये के जेवर चोरी कर लिए। स्कूपियों क्लब स्थित वुडलैंड गार्डन में राजीव मिश्रा परिवार के साथ रहते हैं। पीड़ित के अनुसार, उनके घर में 1 जनवरी से 17 जनवरी के बीच चोरी की घटना हुई। घर में काम करने के लिए दो नौकरनियां आती थीं, जिनमें सलोनी झाड़- पोछा का काम करती थी, जबकि दूसरी नौकरानी गीता देवी खाना पकाने का काम करती थी। दोनों नौकरनियां थाना क्षेत्र के बरखुर्दपुर गांव की रहने वाली हैं। पीड़ित का आरोप है कि घर से सोने का एक ब्रेसलेट, सोने की चेन और एक अंगूठी गायब हो गई। काफी खोजबीन के बाद भी जब जेवर नहीं मिले तो उन्होंने दोनों नौकरानियों से पूछताछ की, जिस पर वे टालमटोल करने लगीं। इसके बाद पीड़ित ने दोनों नौकरानियों पर शक जताते हुए गुडंबा थाने में रिपोर्ट दर्ज करायी है।

फर्जी आईडी बनाकर अश्लील स्टोरी की अपलोड

अमृत विचार, गौसाईनगंज : इंस्टाग्राम पर फर्जी आईडी बनाकर 11वीं के छात्र को फ्रेंडने और उसके नाम से अश्लील स्टोरी अपलोड करने का मामला सामने आया है। पीड़ित पिता ने बताया कि 16 वर्षीय बेटे के इंस्टाग्राम अकाउंट पर एक अंजान आईडी से मैसेज आने लगे। खुद को परिचित बताते हुए बातचीत शुरू की गई और बाद में लड़की होने का दावा कर अश्लील बातें व अप्रतिजनक मांग की गई। आरोप है कि इसके बाद आरोपी ने छात्र के स्कूल के नाम से दो फर्जी आईडी बनाकर अन्य छात्रों को फॉलो किया और छात्र का नाम लिखकर अश्लील व भ्रमक स्टोरी अपलोड कर दी। इससे छात्र तनाव में चला गया। इस्पेक्टर राजीव रंजन उपाध्याय ने बताया कि मामले की जांच की जा रही है।

अंसल निदेशकों पर एक और रिपोर्ट दर्ज

अमृत विचार, लखनऊ : आवासीय योजना के नाम पर करोड़ों की धोखाधड़ी के आरोप में अंसल निदेशकों के खिलाफ सुशांत गोल्फ सिटी थाने में एक और मुकदमा दर्ज किया गया है। पीड़िता ने प्लेट के नाम पर ३.42 लाख रुपये की ढींगी का आरोप लगाया है। नैनीताल के हल्द्वानी निवासी पूनम शर्मा उर्फ पूनम पांडेय के अनुसार वर्ष 2010 में उन्होंने सुशांत गोल्फ सिटी स्थित आस्था अपार्टमेंट प्रोजेक्ट में प्लेट बुक कराया था और कुल ३,42,338 रुपये जमा किए। आरोप है कि तय समय पर न तो प्लेट मिला और न ही एकम लौटाई गई। 116 साल बाद भी समाधान न होने पर पीड़िता ने धोखाधड़ी की रिपोर्ट दर्ज कराई है।

निवेश पर दोगुना का झांसा देकर एलयूसीसी कंपनी ने ठगे 4.61 करोड़

प्रलोभन देकर पीड़ित को एजेंट बनाकर दी ग्राहक सेवा केंद्र की जिम्मेदारी

कार्यालय संवाददाता, लखनऊ

अमृत विचार : लोनी अर्बन मल्टी स्टेट क्रेडिट सोसाइटी (एलयूसीसी) के सीएमडी समेत सात आरोपियों के खिलाफ महिगवां थाने में 4.61 करोड़ रुपये की धोखाधड़ी का मामला दर्ज किया गया है। आरोप है कि कंपनी ने निवेश पर दोगुना रकम लौटाने का लालच देकर पीड़ित को एजेंट बनाया और ग्राहक सेवा केंद्र की जिम्मेदारी सौंपकर उसके व सहयोगियों समेत 100 से अधिक लोगों की गाड़ी कमाई हड़प ली। मैच्योरिटी पूरी होने के बाद रकम की मांग करने पर कंपनी अधिकारियों ने पीड़ित को धमकाया।

बाराबंकी के घुंघटेर निवासी राकेश कुमार के अनुसार, कुछ साल पहले प्रचार-प्रसार के माध्यम से उन्हें एलयूसीसी के बारे में जानकारी मिली। जांच करने पर बताया गया कि कंपनी सेबी में रजिस्टर्ड और आईएसओ प्रमाणित है। कंपनी के सीएमडी समीर अग्रवाल निवासी मुंबई और फंड मैनेजर आरके शेठ्ठी

- पीड़ित ने अपने सहयोगियों समेत 100 से अधिक लोगों की कराई निवेश**
- महिगवां थाने में सीएमडी समेत सात पर रिपोर्ट दर्ज**

बाराबंकी-लखनऊ में दर्ज हैं 20 केस सीएमडी दुबई में

■ बाराबंकी पुलिस कंपनी के कई निदेशकों और एजेंटों को गिरफ्तार कर चुकी है। बताया जा रहा है कि कंपनी का सीएमडी समीर अग्रवाल दुबई में छिपा हुआ है। कंपनी के खिलाफ बाराबंकी, लखनऊ, ललितपुर और अन्य राज्यों में 20 से अधिक मुकदमे दर्ज हैं।

हैं। आरडी, एफडी समेत अन्य

योजनाओं में निवेश पर दोगुना रिटर्न

और एजेंट बनने पर गाड़ी से लेकर

नकद इनाम तक का झांसा दिया

गया।

आरोप है कि महिगवां में ग्राहक

सीएसआर फंड दिलाने के नाम पर एनजीओ के खाते से उड़ाए 1.31 करोड़, रिपोर्ट दर्ज

अमृत विचार, लखनऊ : सीएसआर फंड दिलाने का झांसा देकर जालसाजों ने रजिस्टर्ड एनजीओ के खाते से 1.31 करोड़ रुपये उड़ा लिए। संस्था के सचिव बृजेश तिवारी और वेयरमेन प्रमोद कुमार उपाध्याय को जाल में फंसाकर बैंक खाते की यूजर आईडी, पासवर्ड, चेकबुक और रजिस्टर्ड सिम ली गई। इसके बाद रकम विभिन्न खातों और वॉलेट में ट्रांसफर कर आरोपी फरार हो गए। गोमतीनगर पुलिस ने चार आरोपियों के खिलाफ रिपोर्ट दर्ज कर जांच शुरू कर दी है। विशालखंड–1 स्थित दिशा मानव कल्याण एवं उत्थान समिति वर्ष 2010 से हैडीक्राफ्ट, पर्यावरण और रिकल डेवलपमेंट सहित कई क्षेत्रों में कार्य कर रही है। आरोपी अमरीष मिश्रा, डीपी यादव, राज पांडेय और मो. मास न 12 सितंबर को कॉल कर संपर्क किया और फंड दिलाने का झांसा दिया। इसके बाद वे लखनऊ आए और होटल में रुके। आरोपियों ने फंड के लिए 10 प्रतिशत फीस बताई और बैंक खाते के सभी दस्तावेज मांग लिए। 14 से 18 सितंबर तक आरोपियों ने होटल में ठहरकर फंड ट्रांसफर करने का भरोसा दिया, लेकिन 19 सितंबर को मौके का फायदा लेकर फरार हो गए। 15 से 19 सितंबर के बीच एनजीओ के खाते से 1,31,83,715 रुपये ट्रांसफर कर लिए गए। 21 सितंबर को खाता साइबर फ्रॉड के चलते फ्रीज कर दिया गया और करीब 45 लाख रुपये पर लियन भी लगा। सचिव बृजेश तिवारी ने गोमतीनगर थाने में चार आरोपियों के खिलाफ धोखाधड़ी और आईटी एक्ट के तहत रिपोर्ट दर्ज कराई है।

सेवा केंद्र खोलकर राकेश कुमार को उसकी जिम्मेदारी दी गई, जिसके बाद दुबग्गा, त्रिवेणीनगर, इटौजा और संडीला में भी केंद्र खोले गए। पीड़ित व उनके सहयोगियों ने कुल 4,61,83,700 रुपये का निवेश

भतीजे संग पहुंची महिला ने विधानभवन के सामने किया आत्मदाह का प्रयास

कार्यालय संवाददाता, लखनऊ

अमृत विचार : विधानभवन गेट नंबर-9 के पास बुधवार दोपहर भतीजे के साथ पहुंची काकोरी के कटिंगरा गांव निवासी नीतू ने खुद पर पेट्रोल डालकर आत्मदाह का प्रयास किया। इससे पहले कि वह माचिस की तीली जलाती, हजरतगंज पुलिस और आत्मदाह निरोधी दस्ते में तैनात पुलिसकर्मियों ने नीतू और उसके भतीजे को पकड़ लिया। पूछताछ में नीतू ने गांव के दो लोगों पर भाई को बरगला कर जमीन हड़पने और काकोरी थाने में दर्ज मामले में कार्रवाई न करने का आरोप लगाया।

सूचना पर इस्पेक्टर काकोरी सतीश चंद्र राठौर महिला पुलिसकर्मियों के साथ हजरतगंज कोतवाली पहुंचे और कार्रवाई का आश्वासन देकर दोनों को साथ ले गए।

कटिंगरा गांव की रहने वाली नीतू दोपहर में भतीजे लालता प्रसाद के साथ विधानभवन गेट नंबर-9 के पास पहुंची थी। वहां उसने बोंतल निकालकर खुद पर पेट्रोल

- गेट नंबर-9 के पास की घटना, आत्मदाह निरोधी दस्ते ने पकड़ा**
- जमीन हड़पने और काकोरी थाने में दर्ज मामले में कार्रवाई न करने का आरोप**

उड़ेलना शुरू कर दिया। ड्यूटी पर तैनात आत्मदाह निरोधी दस्ते की टीम की नजर दोनों पर पड़ गई और पुलिसकर्मियों ने तुरंत उन्हें पकड़ लिया। सूचना पर इस्पेक्टर हजरतगंज विक्रम सिंह मौके पर पहुंचे और काकोरी पुलिस को जानकारी दी गई। इसके बाद दोनों को हजरतगंज कोतवाली ले जाया गया।

कुछ देर बाद इस्पेक्टर काकोरी सतीश चंद्र राठौर भी कोतवाली पहुंचे। पूछताछ में पीड़िता नीतू ने बताया कि उसके भाई अजय के नाम कटिंगरा गांव में आठ बिसवा जमीन है। आरोप है कि गांव के नीराज कुमार वर्मा और नरेंद्र यादव ने साजिश के तहत भाई को शराब पिलाई और उससे कम कीमत पर जमीन का एग्रीमेंट करा लिया।

संवाददाता, सरोजनीनगर

अमृत विचार: ट्रांसपोर्टनगर के मुंशीखेड़ा स्थित एक चाय की दुकान में मंगलवार देर रात आग लग गई। कुछ ही देर में आग ने बगल में मौजूद एक अन्य चाय और एक पंचर की दुकान, ऑटो गैराज के अलावा वहां खड़ी एक डीसीएम को भी अपनी चपेट में ले लिया। दुकानदारों ने आग बुझाने की कोशिश की, लेकिन कामयाब नहीं हो सके। सूचना पर पहुंची दमकल की तीन गाड़ियों ने करीब दो घंटे की कड़ी मशक्कत के बाद आग पर काबू पा लिया। इस घटना में काफी नुकसान होना बताया जा रहा है।

मूल रूप से बिहार के रहने वाले प्रद्युम शाह सरोजनीनगर स्थित



पीजीआई के पास हुए हादसे में टूक की टक्कर से क्षतिग्रस्त कार न बाइक।

अमृत विचार

कई वाहनों को ठोकते हुए नाले पर चढ़ कर रुका ट्रक, कैमरे में कैद हुआ हादसा

संवाददाता, पीजीआई

अमृत विचार : एसजीपीजीआई मेडिकल मार्केट के सामने मंगलवार रात एक बड़ा हादसा होते-होते टल गया। ट्रक हादसे का सीसीटीवी फुटेज सामने आने के बाद इलाके में दहशत का माहौल है। फुटेज में साफ दिख रहा है कि कुछ सेकेंड की चूक कई जिंदगियों पर भारी पड़ सकती थी। मंगलवार रात करीब 10 बजे रायबरेली की ओर से आ रहा एक ट्रक अचानक अनियंत्रित हो

- आरोपी चालक गिरफ्तार, नशे में दौड़ा रहा था ट्रक**

गया। ट्रक ने सड़क किनारे खड़ी दो कारों और तीन बाइकों को बुरी तरह से ठोक दिया। इसके बाद ट्रक नाले पर चढ़कर जाकर रुका। हादसे के समय मेडिकल मार्केट के बाहर दवा खरीदने वालों की भारी भीड़ मौजूद थी। हादसे में एसजीपीजीआई के न्यूक्लियर मेडिसिन विभाग के सीनियर रेजिडेंट डॉ. सूर्य प्रताप सिंह गंभीर रूप से घायल हो गए।

डॉक्टर व सिपाही समेत पांच के खातों से उड़ाए 6.54 लाख

कार्यालय संवाददाता, लखनऊ

अमृत विचार : साइबर जालसाजों ने डॉक्टर व सिपाही समेत पांच लोगों के खातों से कुल 6.54 लाख रुपये उड़ा लिए। कहीं चालान एप का लिंक भेजकर ठगी की गई तो कहीं सीआरपीएफ अधिकारी बनकर कम कीमत पर फर्नीचर बेचने का झांसा दिया गया। साइबर ठगी के ये मामले बंथरा, विभूतिखंड, बिजनौर, सुशांत गोल्फ सिटी और महिगवां थाना क्षेत्रों से सामने आए हैं। पुलिस ने सभी मामलों में रिपोर्ट दर्ज कर साइबर क्राइम सेल की मदद से जांच शुरू कर दी है।

बंथरा के हरौनी निवासी नारायण कुमार शुक्ला का यूनिवन बैंक ऑफ इंडिया में खाता है। 23 जनवरी की रात साइबर ठग ने उनके खाते से 3,16,200 रुपये निकाल लिए। रुपये कटने का मैसेज आते ही पीड़ित के होश उड़ गए। उन्होंने बंथरा थाने में रिपोर्ट दर्ज करायी है।

विभूतिखंड स्थित सीआरपीएफ आईजी कैप कार्यालय में तैनात सिपाही सूरज बाबू के मोबाइल पर

चाय की दुकान में लगी आग, गैराज व डीसीएम भी जले



आग बुझाता दमकलकर्मी।

अमृत विचार

बेहसा में रहते हैं। उनकी ट्रांसपोर्ट नगर के मुंशी खेड़ा स्थित पानी

अभियंता और पार्षद प्रतिनिधि के बीच मारपीट के मामले में समझौता

अमृत विचार,लखनऊ: अमृत विचार, लखनऊ : भवानीगंज वार्ड के पूर्व पार्षद संतोष राय और नगर निगम के अभियंता के बीच मारपीट के मामले में बुधवार को बालाकदर स्थित मेयर कैप कार्यालय में समझौता हो गया। इसके बाद अभियंता ने बाजारखाला कोतवाली में दी गई तहरीर वापस ले ली। महापौर सुष्मा खर्कवाल और नगर आयुक्त गौरव कुमार की मौजूदगी में दोनों पक्षों ने अपनी बात रखी, जिसके बाद शहर के विकास के हित में सुलह पर सहमति बनी। कार्यकारिणी सदस्य अनुराग मिश्रा ने बताया कि जगहित से जुड़े मुद्दे पर गलतफहमी थी, जिसे दूर कर लिया गया है।

टंकी के पास इंद्रासन टी-स्टॉल नाम से चाय की दुकान चलाते हैं। बगल में ही ऐशवाग निवासी कामता प्रसाद की पंडित जी चाय के नाम से चाय व पान की दुकान है। कामता प्रसाद ने बताया कि मंगलवार रात प्रद्युम दुकान बंद कर घर चले गए थे, जबकि अन्य दुकानदार अपनी दुकानों में सो रहे थे। देर रात करीब 2:45 बजे उन्हें गर्माहट जैसी महसूस हुई।

उठकर देखा तो बगल की दुकान इंद्रासन टी स्टाल में तेज धुएं के साथ आग की लपटें निकल रही हैं। इसी बीच आग ने उनकी दुकान को अपनी चपेट में ले लिया। कुछ देर बाद बगल में मौजूद मोहम्मद नासिर की टायर पंचर दुकान में भी आग फैल गई। तब वहां मौजूद नासिर के भाई खुशींद आलम ने कंट्रोल रूम पर दी। जब तक दमकल गाड़ी पहुंचती, तब तक आग ने बगल में मौजूद सब्जू मोटर मैकेनिक की दुकान और वहां पर खड़ी डीसीएम (यूपी 44 टी 2367) को भी अपनी चपेट में ले लिया।

सरोजनीनगर फायर स्टेशन और

आलमबाग से पहुंची दमकल की तीन गाड़ियों ने आग बुझाने का काम शुरु किया। करीब दो घंटे की कड़ी मशक्कत के बाद दमकलकर्मियों ने आग पर काबू पाया।

कर्ज से परेशान मजदूर ने जहर खाकर दी जान

महेंद्र मंगलवार शाम करीब 5 बजे मजदूरी कर घर लौटा। कुछ देर बाद वह बेटे के लिए दूध व बिस्कुट लाने की बात कहकर घर से निकल गए। वहां से लौटने के बाद रात को उल्टियां होने लगी। यह देख पत्नी उमाकांती ने पड़ोसी नरेंद्र को इसकी जानकारी दी। बाद में गंभीर हालत में महेंद्र को लोकबंधु अस्पताल पहुंचाया गया। वहां से चिकित्सकों ने उसे ट्रामा सेंटर रेफर कर दिया। वहां महेंद्र ने नरेन्द्र को बताया कि कुछ दिनों से काम नहीं था और उस पर कुछ कर्ज हो गया था। इसी से परेशान होकर उसने जहरीला पदार्थ खा लिया है। इलाज के दौरान ट्रामा सेंटर में महेंद्र की मौत हो गई।

अमृत विचार, लखनऊ : अवध लेडीज क्लब, लखनऊ की ओर से स्थानात्मक के 90वें वर्ष के शुभारंभ अवसर पर 'अवध शक्ति सम्मान 2026' का आयोजन किया गया। कार्यक्रम में कला, साहित्य, चिकित्सा एवं सामाजिक क्षेत्रों में उल्लेखनीय योगदान देने वाली अवध की विशिष्ट महिलाओं को सम्मानित किया गया। कार्यक्रम का संचालन अरुना गुप्ता ने किया। मुख्य अतिथि पद्मश्री डॉ. विद्या बिंदु सिंह एवं विशिष्ट अतिथि पूर्णिमा पांडे ने सम्मान प्रदान किया। क्लब की अध्यक्ष ज्योति कौल ने बताया कि वर्ष 1936 में स्थापित क्लब महिलाओं को सामाजिक गतिविधियों से जोड़ने के लिए गठित किया गया था और यह आयोजन 90 वर्षीय उत्सव श्रृंखला का पहला कार्यक्रम है। एसवि मनोरमा मिश्रा ने क्लब के साहित्यिक, सामाजिक एवं सांस्कृतिक योगदान पर प्रकाश डाला। इस अवसर पर मीरा गर्ग, वीणा चतुर्वेदी, शोला तिवारी, आशा तिवारी, लोकांगार्य क्षेत्र में सक्रिय इंदु सारस्वत, लेखिका डॉ. किरण दयाल एवं चिकित्सा सेवाओं के लिए डॉ. सरोजनी सक्सेना को सम्मानित किया गया।



मनवाई की प्रक्रिया की जानकारी लेते जिलाधिकारी।

